



نبی رحمۃ اللعالمین ﷺ کی تعظیم اور آپ سے سچی محبت کی فضیلت اور اس کا اجر و ثواب الخطبة الأولى

الْحَمْدُ لِلَّهِ الَّذِي بَعَثَ فِيْنَا رَسُولَهُ مُحَمَّدًا الْأَمِينِ، وَأَرْسَلَهُ بِالْهُدَىٰ وَالْحَقِّ الْمُبِينِ، فَكَانَ رَحْمَةً لِّلْعَالَمِينَ، وَيُشْرَىٰ لِلْمُؤْمِنِينَ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ سَيِّدَنَا وَنَبِيَّنَا مُحَمَّدًا عَبْدُ اللَّهِ وَرَسُولُهُ، أَحْسَنَ النَّاسِ خَلْقًا، وَأَعْظَمَهُمْ خَلْقًا، فَاللَّهُ زَادَ مُحَمَّدًا تَعْظِيمًا، صَلُّوا عَلَيْهِ وَسَلِّمُوا تَسْلِيمًا، فَاللَّهُمَّ صَلِّ وَسَلِّمْ وَبَارِكْ عَلَىٰ سَيِّدِنَا وَنَبِيَّنَا مُحَمَّدٍ، وَعَلَىٰ آلِهِ وَأَصْحَابِهِ، وَعَلَىٰ مَنْ تَبِعَهُمْ بِإِحْسَانٍ إِلَىٰ يَوْمِ الدِّينِ. **أَمَّا بَعْدُ: فَأَوْصِيكُمْ عِبَادَ اللَّهِ وَنَفْسِي بِتَقْوَى اللَّهِ، قَالَ سُبْحَانَهُ: (يَا أَيُّهَا الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ يُؤْتِكُمْ كِفْلَيْنِ مِن رَّحْمَتِهِ وَيَجْعَلْ لَكُمْ نُورًا تَمْشُونَ بِهِ وَيَغْفِرْ لَكُمْ وَاللَّهُ غَفُورٌ رَّحِيمٌ) (١).**

رفیقانِ ملتِ اسلامیہ! میرے عزیز بھائیو! صلح حدیبیہ کے موقع پر قریش نے عروہ ابن مسعود کو اپنا مذاکرات کار منتخب کیا اور ان کو نبی کریم ﷺ کی خدمت میں بات چیت کیلئے بھیجا جب وہ خدمت اقدس میں پہنچے تو انہوں نے صحابہ کرام رضی اللہ عنہم کے طرز عمل کا جائزہ لیا اور نبی اکرم ﷺ کے ساتھ صحابہ کرام کے بے انتہا احترام اور ان

کی عقیدت کا منظر اپنی آنکھوں سے دیکھا تو دیکھتے ہی رہ گئے بہر حال جب وہ اپنی قوم کے پاس واپس گئے تو انہوں نے ان سے جو باتیں کہیں ان میں یہ بات بھی تھی: میری قوم کے لوگو! بخدا میں بہت سے بادشاہوں کے پاس وفد کے طور پر جا چکا ہوں اور میں قیصر و کسریٰ اور نجاشی کے دربار میں بھی جا چکا ہوں۔ واللہ میں نے کسی بادشاہ کو نہیں دیکھا کہ اس کے ساتھی اُس کی اتنی تعظیم و توقیر کرتے ہوں جتنی محمد کے اصحاب محمد ﷺ کی کرتے ہیں میں نے دیکھا کہ جب وہ کوئی حکم دیتے تو اس حکم کی بجا آوری کے لیے سب دوڑ پڑتے اور جب وضو کرتے تو ایسا لگتا تھا کہ ان کے وضو کے پانی کے لیے لوگ لڑ پڑیں گے اور وہ جب کچھ بولتے تو سب خاموشی سے ان کی بات سننے لگتے تھے۔ اور فرط تعظیم کے سبب انہیں نظر بھر کر نہیں دیکھتے تھے^(۱) جی ہاں میرے بھائیو! یقیناً تمام صحابہ کرام رضی اللہ عنہم نبی رحمت ﷺ کا بہت زیادہ احترام کرتے اور انتہائی تعظیم و محبت کا معاملہ کرتے کیونکہ ان کو یقین تھا کہ آپ ﷺ سے محبت کرنا اور آپ ﷺ کی محبت کو ہر چیز کی محبت پر مقدم رکھنا کمال ایمان کا حصہ ہے جیسا کہ خود آپ ﷺ کا فرمان مبارک ہے: «لَا يُؤْمِنُ أَحَدُكُمْ، حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ أَجْمَعِينَ»^(۲)۔ تم میں سے کوئی شخص کامل مومن نہیں ہو سکتا یہاں تک کہ میں اُس کے نزدیک اُس کے والد سے، اس کی اولاد سے اور تمام لوگوں سے زیادہ محبوب نہ ہو جاؤں،

(۱) البخاری : ۲۷۳۱۔

(۲) متفق علیہ۔

اور تمام انبیائے کرام علیہم السلام کے سچے متبعین کا یہی حال تھا کہ وہ اپنے اپنے نبی سے بہت زیادہ محبت کرتے اور ان کی بے انتہا توقیر و تعظیم کرتے چنانچہ حضرت عیسیٰ علیہ السلام کے حواریوں اور پیروکاروں کی یہی کیفیت تھی کہ وہ ان کے ساتھ مضبوطی سے کھڑے ہو گئے اور ان کی عقیدت میں اور ان کی پاکیزہ رسالت کی تعظیم میں سچی پیروی کی باری تعالیٰ کا ارشاد ہے: **(قَالَ الْحَوَارِيُّونَ نَحْنُ أَنْصَارُ اللَّهِ آمَنَّا بِاللَّهِ وَاشْهَدُوا بِأَنَّا مُسْلِمُونَ)** ^(۱)۔ حواریوں نے کہا ہم اللہ کے (دین کے) مددگار ہیں ہم اللہ پر ایمان لاچکے ہیں اور آپ گواہ رہئے ہم فرمانبردار ہیں، پس حضرت عیسیٰ علیہ السلام نے ان سے بڑے فضل و انعام کا وعدہ فرمایا اور رسول اکرم ﷺ کی آمد کی خوش خبری دیتے ہوئے ان سے فرمایا: **(يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ مُصَدِّقًا لِمَا بَيْنَ يَدَيَّ مِنَ التَّوْرَةِ وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ)** ^(۲)۔ اے بنو اسرائیل میں تمہارے پاس اللہ کا ایسا رسول بنکر آیا ہوں کہ مجھ سے پہلے جو توریت (نازل ہوئی تھی) میں اس کی تصدیق کرنے والا ہوں اور ایک ایسے رسول کی بشارت دینے والا ہوں جو میرے بعد آنے والے ہیں جن کا نام احمد ہوگا، پس اپنے وقت پر اس بشارت کا ظہور ہوا اور حضور حاتم النبیین ﷺ تشریف لائے

(۱) آل عمران : ۵۲ .

(۲) الصف : ۶ .

میرے دینی اور اسلامی بھائیو! رب ذوالجلال والاکرام نے اپنے حبیب ﷺ کے مرتبے کو بے انتہارفت بخشی ہے اور آپ کے مقام کو بہت بلند فرمایا ہے۔ سزاپ کو تمام مخلوقات پر فضیلت عطا کی ہے سیدنا ابن عباس رضی اللہ تعالیٰ عنہما فرماتے ہیں کہ اللہ تعالیٰ نے کسی ایسے شخص کو نہیں پیدا فرمایا جو اس کے نزدیک ہمارے نبی محمد ﷺ سے زیادہ مکرم اور محترم ہو اور میں نے نہیں سنا کہ اللہ جل جلالہ نے آپ ﷺ کے علاوہ کسی دوسرے کی عمر کی قسم کھائی ہو چنانچہ ارشاد ہے: **(لَعَمْرُكَ إِنَّهُمْ لَفِي سَكْرَتِهِمْ يَعْمَهُونَ) (۱)**۔ آپ کی زندگی کی قسم وہ اپنی مستی میں مدہوش تھے اسی طرح اللہ رب العزت نے آپ کی صداقت آپ کے قول کی سچائی اور آپ کے نطق کی پاکیزگی کی تعریف کی ہے پس فرمایا: **(وَمَا يَنْطِقُ عَنِ الْهَوَىٰ * إِنْ هُوَ إِلَّا وَحْيٌ يُوحَىٰ) (۲)**۔ اور یہ (نبی) اپنی خواہش سے کچھ نہیں بولتے یہ تو خالص وحی ہے جو ان کی طرف بھیجی جاتی ہے نعت نبوی کا کیا ہی عمدہ شعر ہے

وَضَمَّ الْإِلَٰهَ اسْمَ النَّبِيِّ إِلَى اسْمِهِ * إِذَا قَالَ فِي الْحَمْسِ الْمُوَدَّنِ أَشْهَدُ
وَشَقَّ لَهُ مِنْ اسْمِهِ (۳) لِيُجِلَّهُ * فَذُو الْعَرْشِ مُحَمَّدٌ وَهَذَا مُحَمَّدٌ (۴)

(۱) تفسیر ابن کثیر : (۵۴۲/۴) مسند الحارث : ۹۳۴۔

(۲) النجم : ۳ - ۴۔

(۳) بحمزة قطع لضروبة الوزن، ينظر: شرح الزرقاني على المواهب اللدنية بالمنح المحمدية ص : ۱۹۳۔

(۴) دیوان حسان بن ثابت (ص: ۴۲)۔

اللہ جلّ جلالہ نے نبی کریم ﷺ کے نام کو اپنے نام کے ساتھ جوڑ دیا ہے چنانچہ مؤذن پانچوں نمازوں کی اذان میں اَشْهَدُ اَنَّ مُحَمَّدًا رَسُوْلُ اللّٰهِ، کہتا ہے، اور آپ ﷺ کی عظمت کی اظہار کیلئے اللہ تعالیٰ نے اپنے نام کے مادے یعنی حمد سے آپ ﷺ کا نام مشتق کیا ہے پس عرش والے کا نام محمود ہے اور آپ کا نام محمد ہے، اسی طرح خدائے عَزَّوَجَلَّ نے نبی کریم صاحبِ خُلُقٍ عَظِيْمٍ ﷺ کی پاکیزہ عادات، عمدہ خصائل، اور آپ کے اعلیٰ اخلاق کی خوبی اس طرح بیان کی ہے: **(وَإِنَّكَ لَعَلَىٰ خُلُقٍ عَظِيمٍ)** ^(۱)۔ اور بے شک آپ اخلاقِ حسنہ کے اعلیٰ پیمانہ پر ہیں، یقیناً آپ ﷺ اپنے پاکیزہ اخلاق اور اپنے اعمال و کردار میں ایک عظیم قدوہ اور ایک اعلیٰ نمونہ تھے، نیز اپنی تمام حرکات و سکنات میں ہر قسم کی خوبیوں اور انسانی قدروں کا سرچشمہ تھے آپ ﷺ انتہائی کریم، بہت سخی، ضعیفوں اور کمزوروں پر مہربانی کرنے والے تھے، اور صلہ رحمی کرنے والے نیز اپنے اہل و عیال کے ساتھ شفقت و عنایت فرمانے والے تھے سیدنا علی ابن ابی طالب رضی اللہ عنہ نے آپ ﷺ کی اس طرح تعریف و توصیف فرمائی ہے: میں نے آپ ﷺ سے پہلے اور آپ ﷺ کے بعد آپ ﷺ جیسا نہیں دیکھا ^(۲) یقیناً رسولِ رحمت ﷺ کی پیروی میں دین و دنیا کی کامیابی ہے اور آج کے ماحول میں آپ کے عظیم اخلاق اور پاکیزہ سنتوں کو اپنانے کی ہمیں بہت زیادہ ضرورت ہے

(۱) القلم : ۴

(۲) الترمذی : ۳۶۳۷

رسول اکرم ﷺ سے سچی عقیدت و محبت رکھنے والو! صحابہ

کرام رضی اللہ عنہم نے نبی کریم ﷺ کی عقیدت و محبت کے بڑے حیرت انگیز نمونے اور بڑی روشن مثالیں پیش کی ہیں صحیح مسلم میں حضرت عبداللہ بن عمرو بن عاص رضی اللہ عنہما سے مروی ہے وہ فرماتے ہیں مجھے رسول اکرم سے زیادہ کسی سے بھی محبت نہیں تھی اور نہ ہی کوئی شخص میری نگاہ میں آپ ﷺ سے زیادہ قابل تعظیم تھا میں آپ کی تعظیم کے سبب آپ کو نظر بھر کر نہیں دیکھ پاتا تھا (اسی لئے) اگر مجھ سے آپ کا حلیہ بیان کرنے کو کہا جائے تو نہیں بیان کر پاؤں گا (۱) صحابہ کرام رضی اللہ عنہم نے اپنے بچوں کو بھی اس کی تعلیم دی تھی اور نبی کریم ﷺ کے مقام و مرتبے کی تعظیم کی خصلت پر ان کی تربیت کی تھی چنانچہ سیدنا عبداللہ ابن عباس رضی اللہ تعالیٰ عنہما فرماتے ہیں کہ ایک مرتبہ میں نے رسول اکرم ﷺ کے ساتھ نماز ادا کرنے کا ارادہ کیا تو آپ ﷺ نے مجھ کو اپنے ہاتھوں سے پکڑ کر اپنے برابر کھڑا کر دیا جب آپ نماز میں مشغول ہو گئے تو میں پیچھے آ گیا جب آپ نماز سے فارغ ہو گئے تو مجھ سے پیچھے ہٹنے کا سبب دریافت فرمایا تو میں نے عرض کیا: کیا کسی کی یہ مجال ہے کہ وہ آپ کے برابر میں کھڑا ہو کر نماز پڑھے جبکہ آپ اللہ کے رسول ہیں؟ وہ فرماتے ہیں کہ میرے اس جواب سے آپ ﷺ کو بہت مسرت ہوئی اور آپ نے اللہ تعالیٰ سے میرے لئے علم و فہم میں زیادتی کی دعا فرمائی (۲) آپ کی تعظیم و محبت کے

(۱) مسلم : ۱۹۱۔

(۲) أحمد : ۳۰۶۰۔

سلسلے میں ہم بھی اپنے اسلاف کی اقتداء کرنے والے ہیں اور آپ کی توقیر و احترام کے بارے میں ان کے نشاناتِ قدم کی پیروی کرنے والے ہیں، بلاشبہ نبی رحمت ﷺ ہماری ماوں ہمارے آباء و اجداد ہمارے بیٹے ہماری بیٹیوں ہمارے عزیز و اقارب اور دنیا کے تمام لوگوں سے زیادہ ہمیں محبوب ہیں لہذا ہمیں آپ کی مبارک سنتوں پر کسی بھی چیز کو فوقیت نہیں دینی چاہیے آپ کی سیرت اور احادیث مبارکہ کے مطالعے سے بالکل نہیں اکتانا چاہیے اور ہر وقت اپنے دل میں سیرت اور احادیث کو ماننے اور ان پر عمل کرنے کا جذبہ رکھنا چاہیے آپ ہماری اس تعظیم کے لائق اور حقدار ہیں پھر ہم لوگ آپ ﷺ کے ساتھ تعظیم و محبت کا معاملہ کیوں نہ کریں؟ جبکہ خدائے عظیم نے ہمیں اس کی ترغیب دی ہے چنانچہ ارشاد ہے: **(إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا * لَتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ وَتُسَبِّحُوهُ بُكْرَةً وَأَصِيلًا) (۱)**۔ بے شک ہم نے آپ کو گواہی دینے والا اور ڈرانے والا بنا کر بھیجا تا کہ تملوگ اللہ پر اور اسکے رسول پر ایمان لاؤ اور اس کے (دین) کی مدد کرو اور اسکی تعظیم کرو اور صبح و شام اسکی تسبیح میں لگے رہو اور جو لوگ رسول اللہ کی مکمل تعظیم کرتے ہیں اور آپ کی سچی پیروی کرتے ہیں اللہ تعالیٰ نے ان سے وعدہ فرمایا ہے کہ ان کو اپنے مقاصد میں کامیابی عطا کرے گا اور ان کی

مرادیں پوری کرے گا ^(۱) اس کا فرمان ہے: **فَالَّذِينَ آمَنُوا بِهِ وَعَزَّرُوهُ وَنَصَرُوهُ**
وَاتَّبَعُوا النُّورَ الَّذِي أُنزِلَ مَعَهُ أُولَئِكَ هُمُ الْمُفْلِحُونَ ^(۲). سو جو لوگ اس نبی
 پر ایمان لائے ہیں اور انکی حمایت کی اور انکی مدد کی اور اس نور کا اتباع کیا جو انکے ساتھ
 بھیجا گیا ہے ایسے لوگ پوری فلاح پانے والے ہیں یا اللہ یا کریم! ہم کو بھی اپنے حبیب
 ﷺ سے سچی محبت کی اور آپ کی تعظیم و توقیر کی توفیق دیدے اور ہم کو اپنے خاص بندوں
 میں شامل فرمالمے ***

فَاللَّهُمَّ وَفَّقْنَا لِمَا نَسْتَعِينُ، وَطَاعَةَ رَسُولِكَ مُحَمَّدٍ الْأَمِينِ
ﷺ وَطَاعَةَ مَنْ أَمَرْنَا بِطَاعَتِهِ فِي كِتَابِكَ الْمُبِينِ، حِينَ قُلْتَ وَأَنْتَ
أَصْدَقُ الْقَائِلِينَ: يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ
وَأُولِي الْأَمْرِ مِنْكُمْ ^(۳).

أَقُولُ قَوْلِي هَذَا وَأَسْتَغْفِرُ اللَّهَ لِي وَلَكُمْ،
 فَاسْتَغْفِرُوهُ إِنَّهُ هُوَ الْغَفُورُ الرَّحِيمُ

(۱) تفسیر الطبری : (۱۰ / ۴۹۷).

(۲) الأعراف: ۱۵۷.

(۳) النساء : ۵۹.

الْخُطْبَةُ الثَّانِيَّةُ

الْحَمْدُ لِلَّهِ رَبِّ الْعَالَمِينَ، أَرْسَلَ إِلَيْنَا خَاتَمَ الْمُرْسَلِينَ، وَجَعَلَهُ مُكْرَمًا فِي الْأَوَّلِينَ
وَالْآخِرِينَ، وَفِي الْمَالِ الْأَعْلَى إِلَى يَوْمِ الدِّينِ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا
شَرِيكَ لَهُ؛ وَأَشْهَدُ أَنَّ سَيِّدَنَا وَنَبِيَّنَا مُحَمَّدًا عَبْدَ اللَّهِ وَرَسُولَهُ، صَلَّى اللَّهُ وَسَلَّمْ وَبَارَكَ
عَلَيْهِ وَعَلَى آلِهِ وَصَحْبِهِ أَجْمَعِينَ، وَعَلَى مَنْ تَبِعَهُمْ بِإِحْسَانٍ إِلَى يَوْمِ الدِّينِ.
أَوْصِيَكُمْ عِبَادَ اللَّهِ وَنَفْسِي بِتَقْوَى اللَّهِ عَزَّ وَجَلَّ.

اپنے پیارے نبی ﷺ کی اور آپ کے اقوال و افعال کی تعظیم کرنے والو! اللہ جل جلالہ

کافرمان مبارک ہے: (لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ

بَعْضًا) ^(۱). (اے لوگو!) اپنے درمیان رسول کے بلا لینے کو ایسا (معمولی) نہ سمجھو جیسے تم

آپس میں ایک دوسرے کو بلا لیا کرتے ہو اس آیت کریمہ میں اللہ رب العزت ہمارے

لئے بیان فرما رہا ہے کہ مقام نبوت انتہائی بلند مقام ہے اور آپ ﷺ کے مرتبے کے

احترام اور آپ کے مقام کی قدر افزائی میں ^(۲) لوگوں کو اس سے منع فرمایا ہے کہ وہ ہمارے

آقا اور ہمارے نبی محمد ﷺ کو اس انداز میں پکاریں جس طرح وہ ایک دوسرے کو پکارتے

ہیں صحابہ کرام اور علماء امت کو اس تعلیم اور اس ہدایت کا بہت ادراک تھا چنانچہ انہوں

نے اس کے تقاضوں پر پوری طرح عمل کیا حضرت امام بخاری رحمۃ اللہ علیہ نے اپنی صحیح میں

نقل کیا ہے کہ حضرت عمر بن الخطاب رضی اللہ عنہما نے دو آدمیوں کو دیکھا کہ وہ مسجد نبوی میں

(۱) النور : ۶۳ .

(۲) تفسیر الطبری : (۳۳۹/۲۱) .

اپنی آواز بلند کر رہے ہیں تو انہوں نے ان دونوں کو تنبیہ کی اور فرمایا تم لوگ رسول اللہ کی مسجد میں اپنی آوازیں بلند کر رہے ہو (۱)؟ اسی طرح حضرت امام مالک علیہ السلام نے فرمایا ہے کہ اللہ رب العزت نے لوگوں کو نبی کریم ﷺ کے ساتھ ادب و احترام سے پیش آنے کی دعوت دی ہے اور آپ ﷺ کے سامنے اپنی آواز پست رکھنے کا حکم دیا ہے پس ارشاد فرمایا: **(يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ) (۲)**.

اے ایمان والو: اپنی آوازیں نبی کی آواز سے مت بلند کیا کرو اسی طرح اللہ جل جلالہ نے ان لوگوں کی تعریف فرمائی ہے جو رسول اکرم ﷺ کے ادب و احترام میں آپ کے سامنے اپنی آوازوں کو پست رکھتے ہیں چنانچہ ارشاد ہے: **(إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَى) (۳)**. یقیناً جو لوگ

رسول اللہ کے سامنے اپنی آواز پست رکھتے ہیں یہ وہی لوگ ہیں جن کے دلوں کو اللہ نے خوب جانچ کر تقویٰ کیلئے منتخب کر لیا ہے پس سرور کونین ﷺ کی تعظیم و توقیر کرنا اور آپ کے مقام و مرتبہ کا شعور رکھنا ہمارا فریضہ ہے اور اپنے بچوں اور بچیوں کے دلوں میں اس خصلت کو پختہ کرنا ہماری عظیم ذمہ داری ہے اسی طرح ہمیں ہر وقت بکثرت سے صلاۃ و سلام کا سلسلہ رکھنا چاہیے کیونکہ اللہ تعالیٰ نے آپ ﷺ کو عالم بالا میں بھی خصوصی عزت و

(۱) البخاری : ۴۷۰۰ .

(۲) الحجرات : ۲ .

(۳) الحجرات : ۳ .

تکریم عطا کی ہے پس اس نے آپ پر صلاۃ اور رحمت نازل فرمائی اسی طرح فرشتے آپ پر صلاۃ بھیجتے ہیں نیز باری تعالیٰ نے زمین والوں پر یہ لازم فرمایا ہے کہ وہ آپ ﷺ پر خوب کثرت سے صلاۃ و سلام بھیجیں (۱) الغرض اللہ جلّ جلالہ نے نبی کریم ﷺ کو آسمان و زمین میں خصوصی عزت و تکریم عطا کی ہے اور دونوں جہاں میں عظیم مرتبہ عنایت فرمایا ہے آخر میں دعا ہے کہ **اللّٰهُ الْعَلِيمِ** ہمارے دلوں کو رسول رحمت کی عقیدت و محبت سے لبریز کر دے اور آپ کی سنتوں پر عمل کی توفیق عطا فرمادے اور ہم کو اپنی رحمت و عنایت

سے نواز دے *** هَذَا وَصَلُّوا وَسَلَّمُوا عَلَى خَاتَمِ النَّبِيِّينَ وَالْمُرْسَلِينَ، كَمَا أَمَرَ رَبُّ الْعَالَمِينَ، فَقَالَ فِي كِتَابِهِ الْمُبِينِ: **(إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلَّمُوا تَسْلِيمًا)** (۲). **اللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا وَنَبِيِّنَا مُحَمَّدٍ، وَعَلَى آلِهِ وَصَحْبِهِ أَجْمَعِينَ. وَارْضَ اللَّهُمَّ عَنِ الْخُلَفَاءِ الرَّاشِدِينَ: أَبِي بَكْرٍ وَعُمَرَ وَعُثْمَانَ وَعَلِيٍّ، وَعَنْ سَائِرِ الصَّحَابَةِ الْأَكْرَمِينَ. اللَّهُمَّ إِنَّا نَسْأَلُكَ مِنَ الْخَيْرَاتِ أَوْفَرَهَا، وَمِنَ الْعُلُومِ أَنْفَعَهَا، وَمِنَ الْأَخْلَاقِ أَكْمَلَهَا، وَنَسْأَلُكَ السَّعَادَةَ فِي الدُّنْيَا، وَالْفَوْزَ فِي الْآخِرَةِ. اللَّهُمَّ وَفَّقْ رَئِيسَ الدَّوْلَةِ الشَّيْخَ خَلِيفَةَ بْنِ زَايِدٍ لِمَا تُحِبُّهُ وَتَرْضَاهُ، وَاشْمَلْ بِتَوْفِيقِكَ نَائِبَهُ وَوَلِيَّ عَهْدِهِ الْأَمِينِ، وَإِخْوَانَهُ حُكَّامَ الْإِمَارَاتِ. اللَّهُمَّ اغْفِرْ لِلْمُسْلِمِينَ وَالْمُسْلِمَاتِ، وَالْمُؤْمِنِينَ وَالْمُؤْمِنَاتِ،**

(۱) تفسیر الرازی : (۱۸۱/۲۵).

(۲) الأحزاب : ۵۶.

الأحياء منهم والأموات، اللهم ارحم الشيخ زايد والشيخ مكتوم،
 وشيوخ الإمارات الذين انتقلوا إلى رضوانك، وأدخلهم بفضلك فسيح
 جناتك. اللهم أدم على دولة الإمارات نعمك، وجودك وفضلك،
 وبارك في خيراتها وأهلها، واجعلها دائماً في سعادة، ومن الخير في
 زيادة. اللهم إنا نسألك المغفرة والثواب لمن بنى هذا المسجد ولوالديه،
 ولكل من عمل فيه صالحاً وإحساناً، واغفر اللهم لكل من بنى لك
 مسجداً يذكر فيه اسمك، أو وقف لك وقفاً يعود نفعه على مريض أو
 يتيم، أو طالب علم أو مسكين، واحفظه في أهله وماله، وبارك له فيما
 رزقته، وأدخله الجنة برحمتك يا أرحم الراحمين. اللهم ارحم شهداء الوطن
 وقوات التحالف الأبرار، وأدخلهم الجنة مع الأخيار، واجز أهلهم جزاء
 الصابرين؛ بكرمك يا أكرم الأكرمين.

اللهم انصر قوات التحالف العربي، وانشر الاستقرار والسلام في بلدان
 المسلمين، والعالم أجمعين. اللهم اسقنا العيث ولا تجعلنا من القانطين،
 اللهم أغثنا غيثاً مغيثاً هنيئاً واسعاً شاملاً، اللهم اسقنا من بركات السماء،
 وأنبت لنا من بركات الأرض. ربنا آتنا في الدنيا حسنة، وفي الآخرة
 حسنة، وقفنا عذاب النار، وأدخلنا الجنة مع الأبرار، يا عزيز يا غفار.
عباد الله: اذكروا الله العظيم يذكركم، واشكروه على نعمه يزدكم. وأقم
 الصلاة.